

ಪತ್ರಿಕಾ ತುಣುಕುಗಳು  
PAPER CLIPPINGS

3

ಇಲಾಖೆ / ವಿಷಯ : DEPARTMENT / SUBJECT: ಕರ್ನಾಟಕ ವಿಧಾನ ಸಭೆ ಅಧಿವೇಶನ

ಪತ್ರಿಕೆಯ ಹೆಸರು : NAME OF THE NEWS PAPER: ಉತ್ತರಾಧಿಕಾರಿ

ದಿನಾಂಕ : DATE 21/9/20

# ಮೂರೇ ದಿನದ ಅಧಿವೇಶನ

ಪ್ರತಿಪಕ್ಷ ನಾಯಕರೊಂದಿಗೆ ಚರ್ಚಿಸಿದ ಸಿಎಂ ಬಿಎಸ್‌ವೈ | ಕರೋನಾ ಸೋಂಕು ಇರುವುದರಿಂದ ಕಡಿತಗೊಳಿಸಲು ಚಿಂತನೆ | ಸರ್ಕಾರದ ನಿರ್ಧಾರಕ್ಕೆ ಭಾರಿ ವಿರೋಧ

ನಿ ವಿಶ್ವಾಸಿ ಸುದ್ದಿಮನೆ ಬೆಂಗಳೂರು

21/9/20

ಸೋಮವಾರದಿಂದ ಆರಂಭವಾಗಲಿರುವ ಮುಂಗಾರು ಅಧಿವೇಶನವನ್ನು 10 ದಿನದ ಬದಲಿಗೆ ಕೇವಲ ಮೂರು ದಿನಗಳ ಕಾಲ ನಡೆಸಿ, ಮೊಟಕುಗೊಳಿಸುವ ಸಾಧ್ಯತೆ ದಟ್ಟವಾಗಿದೆ.

ರಾಜ್ಯದಲ್ಲಿ ದಿನದಿಂದ ದಿನಕ್ಕೆ ಕರೋನಾ ಸೋಂಕು ಹೆಚ್ಚುತ್ತಿರುವುದರಿಂದ, ಅಧಿವೇಶನವನ್ನು ದೀರ್ಘ ಕಾಲ ನಡೆಸಿದರೆ ಕರೋನಾ ಸೋಂಕು ಸದನದೊಳಗೆ ಹಬ್ಬುವ ಸಾಧ್ಯತೆ ಹೆಚ್ಚಾಗಿರುವುದರಿಂದ, ಮೂರು ದಿನಕ್ಕೆ ಅಧಿವೇಶನ ಮೊಟಕುಗೊಳಿಸುವ ಚರ್ಚೆಗಳು ಆರಂಭಗೊಂಡಿವೆ.



ಸದನವನ್ನು 30ರವರೆಗೆ ನಡೆಸುವುದರಿಂದ ಅಗಬಹುದಾದ ಸಮಸ್ಯೆ ಬಗ್ಗೆ ಮುಖ್ಯಮಂತ್ರಿ ಯಡಿಯೂರಪ್ಪ ಅವರು ಸ್ಪೀಕರ್ ವಿಶ್ವೇಶ್ವರ ಹೆಗಡೆ ಕಾಗೇರಿ ಅವರೊಂದಿಗೆ ಚರ್ಚಿಸಿದ್ದಾರೆ. ಆದ್ದರಿಂದ ಸಾಂವಿಧಾನಿಕ ಬುಕ್ಲೆಟ್‌ಗೆ ಅವಕಾಶ ನೀಡದ ರೀತಿಯಲ್ಲಿ ಅಧಿವೇಶನ ನಡೆಸಿ, ಈ ಬಾರಿ ಸದನವನ್ನು ಮೊಟಕುಗೊಳಿಸುವ ಲೆಕ್ಕಾಚಾರದಲ್ಲಿದ್ದಾರೆ. ಮೂರು ದಿನದ ಅವಧಿಯಲ್ಲಿ ಮೊದಲ ದಿನ ಸಂತಾಪ ಸೂಚನೆ, ಎರಡನೇ ಹಾಗೂ ಮೂರನೇ ದಿನ ಎಲ್ಲ ಏರ್ಪಡಿಸುವುದನ್ನು ಮಂಡಿಸಿ ಅನುಮೋದನೆ ಪಡೆಯುವ ಲೆಕ್ಕಾಚಾರದಲ್ಲಿ ಸರ್ಕಾರವಿದೆ ಎಂದು ತಿಳಿದುಬಂದಿದೆ.

## ಸರ್ಕಾರದ ಕಾರಣವೇನು?

- ದಿನದಿಂದ ದಿನಕ್ಕೆ ಕರೋನಾ ಹೆಚ್ಚುತ್ತಿದೆ. ಈ ಸಮಯದಲ್ಲಿ ಅಧಿವೇಶನ ಒಳ್ಳೆಯದಲ್ಲ
- ಇದೊಂದು ಬಾರಿ ಮೂರು ದಿನಕ್ಕೆ ಮುಗಿಸಿ, ಮುಂದಿನ ಅಧಿವೇಶನದಲ್ಲಿ ಹೆಚ್ಚು ದಿನ ನಡೆಸೋಣ
- ಪ್ರಶೋತ್ತರ ಅವಧಿ ರದ್ದು ಮಾಡುವುದು ಸೂಕ್ತ
- ಪ್ರಮುಖ ಮಸೂದೆಗಳನ್ನು ಪಾಸ್ ಮಾಡಿಕೊಡುವಂತೆ ಮನವಿ

## ಅನೇಕರ ರಿಸಲ್ಟ್ ಇನ್ನೂ ಪೆಂಡಿಂಗ್

ಸೋಮವಾರದಿಂದ ಆರಂಭವಾಗುವ ಅಧಿವೇಶನದಲ್ಲಿ ಭಾಗವಹಿಸುವ ಪ್ರತಿಯೊಬ್ಬರು ಕೋವಿಡ್-19 ಟೆಸ್ಟ್ ಮಾಡಿಸಿ, ನೆಗೆಟಿವ್ ಇರುವ ದಾಖಲೆಯನ್ನು ನೀಡಬೇಕು ಎನ್ನುವ ಸೂಚನೆ ನೀಡಲಾಗಿದೆ. ಆದರೆ ವಿಧಾನಸಭಾ ಕಾರ್ಯದರ್ಶಿ ಸೇರಿದಂತೆ ಹಲವು ಪ್ರಮುಖ ಅಧಿಕಾರಿಗಳು, ವಾರ್ತಾ ಇಲಾಖೆಯ ಅನೇಕರು ಹಾಗೂ ಪತ್ರಕರ್ತರ ವರದಿಗಳು ಭಾನುವಾರ ಸಂಜೆಯ ತನಕ ಬಂದಿಲ್ಲವೆಂದು ಹೇಳಲಾಗಿದೆ. ಒಂದು ವೇಳೆ ಸೋಮವಾರ ಬೆಳಿಗ್ಗೆ ವೇಳೆಗೆ ಕೋವಿಡ್ ವರದಿ ಕೈಸೇರದಿದ್ದರೆ, ಇವರಾರೂ ಅಧಿವೇಶನದಲ್ಲಿ ಭಾಗವಹಿಸಲು ಸಾಧ್ಯವಾಗುವುದಿಲ್ಲ ಎನ್ನವ ಆತಂಕವಿದೆ.



## ಪ್ರತಿಪಕ್ಷದ ವಾದವೇನು?

- ಮೂರು ದಿನದಲ್ಲಿ ಯಾವ ಮಸೂದೆ ಬಗ್ಗೆ ಚರ್ಚೆಯಾಗಲು ಸಾಧ್ಯ
- ಈಗಾಗಲೇ ಕೇಳಿರುವ 1600 ಪ್ರಶ್ನೆಗಳಿಗೆ ಉತ್ತರ ಯಾರು ನೀಡುತ್ತಾರೆ
- ಪ್ರಮುಖ ಮಸೂದೆಗಳನ್ನು ಚರ್ಚಿಸದೇ ಅನುಮೋದಿಸುವುದು ಎಷ್ಟು ಸರಿ?
- ಕನಿಷ್ಠ 30 ರವರೆಗೆ ಅಧಿವೇಶನವನ್ನು ನಡೆಸಬೇಕು. ಇಲ್ಲದಿದ್ದರೆ ಹೋರಾಟ ಮಾಡುತ್ತೇವೆ



ಪ್ರಧಾನಿ ನರೇಂದ್ರ ಮೋದಿ ಸೂಚನೆ ಮೇರೆಗೆ ಸಿಎಂ ಯಡಿಯೂರಪ್ಪ ಅವರು ವಿಧಾನಮಂಡಲ ಅಧಿವೇಶನವನ್ನು 3 ದಿನಗಳಿಗೆ ಮೊಟಕುಗೊಳಿಸಲು ಮುಂದಾಗಿ ದ್ದಾರೆ. ಪ್ರಜ್ಞಾಪೂರ್ವಕ ಉತ್ಪಾದಿಸಿರುವ ಸರ್ಕಾರ ಪ್ರತಿಪಕ್ಷಗಳ ಪ್ರಶ್ನೆಗಳಿಗೆ ಉತ್ತರಿಸಲಾಗದೇ, ಅಧಿವೇಶನ ಮೊಟಕುಗೊಳಿಸಿ ಪಲಾಯನವಾದ ಅನುಚರಿಸುತ್ತಿದೆ.  
- ಡಿ.ಕೆ.ಶಿವಕುಮಾರ್ ಕೆಪಿಸಿಸಿ ಅಧ್ಯಕ್ಷ

# ಮೂರೇ ದಿನಕ್ಕೆ ಅಧಿವೇಶನ ಮೊಟಕು?

### ← ಮೊದಲವುಟದಿಂಟ

ಕರ್ನಾಟಕ ವಿಧಾನ ಸಭೆಯ ಅಧಿವೇಶನವನ್ನು ಇನ್ನೂ ಮೂರೇ ದಿನಕ್ಕೆ ಸಂಪುರ್ಣಗೊಳಿಸುವ ಯೋಜನೆಯನ್ನು ಸಿಎಂ ಯಡಿಯೂರಪ್ಪ ಅವರು ಪ್ರತಿಪಕ್ಷ ನಾಯಕ ಸಿದ್ದರಾಮಯ್ಯ, ಮಾಜಿ ಸಿಎಂ ಕುಮಾರಸ್ವಾಮಿ ಹಾಗೂ ಕೆಪಿಸಿಸಿ ಅಧ್ಯಕ್ಷ ಡಿ.ಕೆ. ಶಿವಕುಮಾರ್ ಅವರಿಗೆ ಕರೆ ಮಾಡಿ, ಅಧಿವೇಶನವನ್ನು ಮೂರೇ ದಿನಕ್ಕೆ ಮೊಟಕುಗೊಳಿಸುವ ಬಗ್ಗೆ ಚರ್ಚಿಸಿದ್ದಾರೆ. ಆದರೆ ಯಡಿಯೂರಪ್ಪ ಅವರ ಕ್ಷೇತ್ರ ಸಲಹೆಯನ್ನು ಪ್ರತಿಪಕ್ಷದ ನಾಯಕರು ಸರಾಸಂಗಾತಿಯ ತಳ್ಳಿಹಾಕಿದ್ದು, ಈ ರೀತಿ ಮಾಡುವುದರಿಂದ ಅಧಿವೇಶನ ನಡೆಸಿ ಪ್ರಯೋಜನವೇನು? ಕೇವಲ ಮಸೂದೆ ಅನುಮೋದನೆ ಪಡೆಯಲು ಸದನ ನಡೆಸಿದರೆ ಸಾರ್ವಜನಿಕ ವಲಯದಲ್ಲಿ ಕೆಟ್ಟ ಸಂದೇಶ ರವಾನೆಯಾಗಲಿದೆ ಎಂದಿದ್ದಾರೆ. ಈಗಾಗಲೇ 1600ಕ್ಕೂ ಹೆಚ್ಚು ಪ್ರಶ್ನೆಗಳನ್ನು ಕೇಳಲಾಗಿದೆ. ಇದರೊಂದಿಗೆ 30ಕ್ಕೂ ಹೆಚ್ಚು ಮಸೂದೆಗಳು ಮಂಡನೆಯಾಗಬೇಕಿದೆ. ಹೀಗಿರುವಾಗ ಕೇವಲ ಮೂರು ದಿನದಲ್ಲಿ ಅಧಿವೇಶನವನ್ನು ಮುಗಿಸಿದರೆ ಈ ಬಗ್ಗೆ ಚರ್ಚಿಸಲು ಆಗುವುದಿಲ್ಲ ಎನ್ನುವ ಮಾತನ್ನು ಹೇಳಿದ್ದಾರೆ ಎನ್ನಲಾಗಿದೆ.